

AWỌN WOLII EKE TI IKEYIN OJO

2 Peteru 2:1-22.

EKỌ 455 – FUN AGBA

AKỌSORI: “**Ẹ lākaka lati wò oju-òna koto: nitori mo wi fun nyin, enia pipọ ni yio wá òna ati wò ọ, nwọn ki yio si le wọle**” (Luku 13:24).

I. Awọn Wolii Eke ti Ikeyin Ojo

1. Orọ Ọlọrun kilọ nipa ifarahàn wọn, 2 Peteru 2:1; Deuteronomi 13:1-4; Matteu 7:15,16; Kolosse 2:8; 1 Timoteu 4:1-3.
2. Ọpọlọpọ eniyan ni o tele wọn leyin şugbọn wọn n mu ẹgan wá sori Ihinrere tootọ, 2 Peteru 2:2; Matteu 24:10-12; Ifihan 12:9.
3. Ojukokoro je ọkan ninu awọn ẹşe wọn, 2 Peteru 2:3; Isaiah 56:11; Jeremiah 6:13; Mika 3:11; 1 Timoteu 6:5; Titu 1:11.

II. Awọn Ijiya Kan

1. Akọsilẹ wà ninu Iwe Mimó nipa ipin buburu ti awọn onişe ẹşe, 2 Peteru 2:4-6; Juda 6; Genesisi 6:13; 19:24; Esekieli 16:49, 50.
2. Akọsilẹ wà bakan naa ninu Iwe Mimó nipa igbala Ọlọrun fun awọn ẹni iwa-bi-Ọlọrun, 2 Peteru 2:7-9; 1 Tẹssalonika 4:15-17.

III. Ririn Nipa ti Ara

1. Wọn je ẹni ti o ti yapa, oyaju, alailowò tabi iteriba, 2 Peteru 2:10-12; Juda 8-10; Numeri 12:8.
2. Ki i şe kiki pe wọn n tan awọn ẹlomiran je şugbọn wọn n tan ara wọn je pelu, 2 Peteru 2:13-16; 2 Tẹssalonika 2:10-12; Juda 11,12.
3. Wọn kún fun orişirişi işina, 2 Peteru 2:17, 18; Juda 16.

IV. Igbeyin Wọn Buru Ju Işaaju wọn lo

1. Wọn şeleri ominira şugbọn wọn mú idè wa, 2 Peteru 2:19; Johannu 8:34; Galatia 6:8.
2. O sán ki eniyan má mọ ọna ododo ju leyin ti eniyan ba mọ ọn tán, ki o yipada kuro ninu ofin mimó, 2 Peteru 2:20-22; Luku 11:24-26.

ALAYE

Iwe Peteru keji ori kin-in-ni pari pelu orọ yii pe awọn eniyan mimó Ọlọrun a maa sọrọ bi a ti n dari wọn lati ọwọ Ẹmi Mimó wa: ori keji si berẹ pelu, “Şugbọn awọn woli eke wà larin awọn eniyan na pelu”. Orọ Ọlọrun je oloootọ si ọkàn awọn eniyan nitori a maa kilọ nipa awọn ewu ti a maa n ba pade ni ọna igbesi-ayé. Ninu Orin Dafidi 19:11, nigba ti Onipsalmu n sọrọ nipa ilana ati ofin Oluwa, o ni, “Pelupelu nipa wọn li a ti ši iranşe re leti”. Ni akoko ti lilọ kuro ninu igbagbó ati işina n pọ si i ninu ẹsin, o je ohun ti o şe pataki ju ti igbakigba lo pe ki awọn ti o ni otitọ ki wọn pọn ọn lé, ki wọn gbe e ro, ki wọn si tan an kale. Abajo ti ẹni ti o kọ akọsilẹ ti o wà ninu 1 Johannu 4:1, wi pe: “Olufe, ẹ máşe gbà gbogbo ẹmi gbó, şugbọn ẹ dán awọn ẹmi wò bi nwọn ba şe ti Ọlọrun: nitori awọn woli eke pupọ ti jade lo sinu aiyé”. Ko si igba kan ri ti awọn oloootọ ọmọ-eyin Kristi n fe Ẹmi Mimó gege bi amuni-mọ-ootọ lati fi iyatọ hàn laarin otitọ ati eke bi akoko yii.

Adámọ

Peteru Aposteli pe işe arekereke awon olukoni eke ni “adámọ ègbé”. Won ko mu imo po si i nipa Oro Olorun, şugbon won n wa ona lati din odiwon giga ti Oro Olorun fi lele ku nipa şise adalu otito ati nipa gbigba eşe ikokko laaye. Ogbon arekereke ni won fi n mu ete won wa, pelu otito ni apa kan, tabi ki won lu u po mo otito ki o ba le fidimule tabi ki o le ni ifarahàn pe o tona ati pe o lagbara.

ESIN IGBALODE je okan ninu awon adámọ ègbé ti o buru ju lo ni ayé ode-oni. O fere je pe gbogbo awon ti n pe ara won ni ijo ni majele yii ti wonu re lo. Won n so pe imo Esin-Igbagbo ti won ni jinle ju o si je otito. O je ota si Bibeli ati si Kristi, o se iwa-Olorun Kristi, ko si gba pe nipa imisi Emi Mimó ni a ti ko awon Iwe Mimó. Won n wi pe ni opolopo ona ni ayé yii ti laju ju Bibeli lo. Won n so pe igbagbo ninu ara-eni ni igbagbo ninu Olorun; won se ibi Jesu lati inu Wundia, won se agbara ti o wa ninu Eje Jesu, ati pe o se oranyan lati di atunbi. Awon elesin wa lode oni ti işe-isin won ti kun fun agbara Olorun nigba kan ri, şugbon ti won ti reyin nipa kikuna lati di awon koko ipile Oro Olorun mu şinşin. Iwaasu ti o lagbara, ti o si ye ni yekeye tele ri nipa ironupiwada, ijewo eşe ati iwa mimó ninu igbesi-aye ailese ni a ti pa ni enu mo, nitori ki awon omó ijo ti o kun fun iwa-aye ma ba binu, won a si fi ijo silé, ijo a si joro. Won ti so ile-isin di ile ijo, ile idaraya awon ohun ti ayé ati iru nnkan bawonni nipa itara lati mu ki awon odo le duro sinu ijo. Ni kukuru, dipó ki ijo yi awon eniyan ayé lokan pada, ayé ti yi ijo pada si Esin igbalode ati iwa ayé gbogbo. Emi Olorun ko tun şise ninu okan awon odo ati agba bakan naa mo nipa iwaasu ti n so okan ji si igbagbo ailabawon ninu Olorun alaaye ati otito, eyi ti o n mu ki awon elesé gbadura agbayori si idaniloju pe won ri idariji awon eşe won gba ni idi pepe.

EKO IGBEKALE-QGBON ORI TI DARWIN NIPA IŞEDALE AYÉ ti wo inu pupo ile-eko ati ile-eko giga ati ile-isin. O n ko awon eniyan pe gbogbo nnkan dede sele şaa ni. Awon ti won di eko yii mu n wi pe eniyan je eda bi obo ati pe lati inu obo ni a ti jade wa. Won se otito ni pe nipa akanse işe-iyanu Olorun Olodumare ni a ti da gbogbo agbaye ati eniyan. Won ko gba pe eniyan şubu sinu eşe ninu Ogba Edeni, won si wi pe ko şanfaani lati ni Olugbala ti yoo wa ra eniyan pada kuro ninu eşe. Okan ninu awon ti o di eko yii mu ti wi pe, “Ko şanfaani fun awon omó obo lati ni Olugbala”. Awon ti o di eko yii mu n so bakan naa pelu awon orile-ede Alajo-ni-ohun-gbogbo-po şokan pe “eniyan je ero kan; ohun kan ti n rin kiri şaa ni, ko ju be lo. Eniyan ko ni okan, ko ni emi, ki i se ohun kan ti o niye lori rara, ko wa leyin iku, ko si orun ti a gbodo jere re tabi orun-apaadi ti a gbodo sa fun”. Won n so pe eniyan le de ote ipo giga ti o n fe de nipa ogbon oun tikara re ati nipa idanu ara re.

Won ni işe iyanu inu Bibeli je aroso, itan atowodowo, owe, won si se Ibi Kristi lati inu Wundia. Oruko ti a n pe igbekale-ogbon-ori yii ni “esin ode isisiyii”.

EKO TI DARWIN NIPA IGBA EGBERUN ODUN je eko ti a ti owó awon “Eleri Jehofa” gbé kale. Eko ti o lewu ti o si kun fun etan yii (ti a tun n pe ni “Ile Iso Sioni” – Zion’s Watch Tower; ati “Egbe Akokoko Bibeli ni Agbaye” – International Bible Student Association) ti mu ki opolopo maa dese sibe ki won si ni ireti igbala leyin ikú. O ko ni pe anfaani kan tun si silé leyin ikú. O se ijiya ayeraye fun eniyan buburu, o si n ko ni ni eko ikú akurun. O n ko ni pe a o ji eniyan buburu dide yoo si tun ni anfaani miiran lati ri igbala ni ayé yii; ati pe ni opin Ijoba Egberun odun, a o fi ina sun awon eniyan buburu ati esu ati awon angeli ti o ti şubu, won o si ku akurun. Eko eke yii lodi si otito Oro Olorun, o si n tan egbeegberun eniyan je.

IGBAGBO TI IMO-IJINLE Paulu kilo fun Timoteu pe ki o ya kuro ninu “oro asan ati ijiyan ohun ti a n fi eke pe ni imo” (1 Timoteu 6:20). Ko si imo-ijinle tooto ti o lodi si otito ti Olorun ti fihan; şugbon esin ti a n fi eke pe ni Igbagbo ni Imo-Ijinle (Christian Science) lode oni se Kristi, o se ese, o se pe o je oranyan lati ni Olugbala, o se agbara ti o wa ninu Eje Kristi ti a ta silé. O je idkun fun okan awon eniyan, o si n mu won lo sinu okunkun (Wo 1 Johannu 4:3).

ẸKỌ ORUKỌ JESU NIKAN jẹ ẹkọ eke miiran ti i işe abajade idarudapọ ninu ẹsin ati ašerege ti igba ikeyin ojọ yii. Ẹkọ yii n tan awọn ti n tele e leyin nipa wiwa ọna lati pa imọ mimọ Qlọrun Baba ati Ẹmi Mimọ gege bi Ẹni otọtọ ninu iwa-Qlọrun tabi ninu Metalọkan rẹ, o wi pe Jesu nikan soşo ni a ni lati mọ. Ẹkọ itanjẹ yii n kọ awọn eniyan pe Jesu ki i şe Ọmọ Qlọrun gan an, şugbọn Jesu tun jẹ Baba pelu. (Wo Johannu 3:16). Wọn n paşẹ fun awọn ọmọ-eyin wọn pe ni “orukọ Jesu” nikan ni ki a maa baptisi wọn, şugbọn ọrọ Jesu fun awọn ọmọ-eyin Rẹ ni pe: “Nitorina e lo, e ma kọ orile-ède gbogbo, ki e si ma baptisi wọn li orukọ Baba, ati ni ti Ọmọ, ati ni ti Ẹmi Mimọ” (Matteu 28:19).

Akojọpọ Eke

A ko şeşe wá ifihan titun kan tabi imọlẹ titun ni akoko ti a wà, ohun ti a fẹ ni oore-ọfẹ lati rin ninu imọlẹ Ọrọ Qlọrun eyi ti a ti tàn si ipa ọna wa. Awọn ẹsin eke wonyii a maa mu ki awọn eniyan sé Qlọrun ti o rà wọn, a si mu iparun ti o yara kankan wá sori wọn. Ọna buburu wọn kún fun iparun lopolopo, o kún fun ewu, ibi, ikú ti n pani. Ọpolopo ni o n tele wọn leyin. Iwa awọn ẹlesin wonyii n mu ki a maa soro Ẹsin Igbagbọ ni buburu lati ọdọ awọn wónni ti n fi ẹkọ eke ati awọn ẹkọ otitọ pe ọkan naa.

Ojukokoro

Nitori wọn n fẹ ere fun ara wọn ati pe “nwọn a mã sojusaju nitori ere” (Juda 16), wọn a maa fi arekereke ati ọrọ didun mu awọn eniyan lò bi awọn oja ti awọn onişowo n fi şowo, ki wọn ba le ri ere jẹ nipase wọn. Idajo Qlọrun lori awọn ẹleşe wonyii le dabi ẹni pe ko yara kankan, şugbọn o n şeşe lowoowo ni tootọ. Iparun wọn n duro de wọn, yoo si bori wọn patapata bi o tilẹ dabi ẹni pe o fale.

Apeşere Awọn Ijiya Qlọrun

Ọrọ Qlọrun lati ẹnu Aposteli ni, so fun wa pe Qlọrun ko dá awọn angeli ti o deşe si, bi o tilẹ jẹ pe wọn ti jẹ alabapin ninu ogo Ọrun leekan ri, şugbọn o ju wọn sinu ọrun-apaadi nitori ẹşe wọn (Isaiah 14:12-15) . Awọn ni O “pamọ ninu ẹwon ainipekun nisalẹ okunkun de idajo ojọ nla ni” (Juda 6).

Apeşere idajo Qlọrun keji fara han lori awọn alaiwa-bi-Qlọrun ti o wà ni igba ayé işaaju şiwaju ifi-omi pa ayé rẹ. Awọn miiran lonii ro pe nitori ọpolopo eniyan ni o n huwa ẹşe, nitori naa ko tun si ohun ti o lodi ninu lilọ sinu rẹ mọ; şugbọn Qlọrun dá ẹşe lebi yoo si jẹ gbogbo ẹleşe niya. Qlọrun ko dá awọn alaigbagbọ wónni si ti wọn gbọ ọrọ Noa olooto, oniwaasu ododo. Wọn le ti şe ipinnu lati yi ọna wọn pada ni ojọ iwaju, şugbọn nigba ti ojọ naa de ti Qlọrun ti ilekun okọ naa, kò tun si àye mọ. Ainaani le di ẹşe ti o buru to ẹşe işote tabi aigbagbọ. Iwe Mimọ so fun wa pe a gba Noa ati awọn eniyan meje là, eyi n fi han pe Qlọrun gba awọn ẹni iwa-bi-Qlọrun là. Eyi daju gbangba gege bi idajo Ọrun lori eniyan buburu ti daju bakan naa.

A mú ilu Sodomu ati Gomorra wá gege bi apeşere ẹketa. Ninu Genesisi 18:20 a ka pe “ẹşe wọn pàpoju”. Ninu Eşekieli 16:49, 50 a so fun wa pe ẹşe Sodomu ni yii, “irera, onjẹ ajeyo, ati ọpolopo orayè ... Nwọn si gberaga, nwọn si şe ohun irira”. Ẹşe kefa ori iwe wa so fun wa pe Ọrun pa ilu wonyii run nipa sisọ wọn di eeru, “o fi wọn şe apeşere fun awọn ti yio jẹ alaiwà-bi-Qlọrun”.

Igbala Ẹni Iwa-bi-Qlọrun

A gba ẹmi Loti là bi ẹni n la iná koja. Awọn angeli Qlọrun mu oun ati diẹ ninu awọn ara ile rẹ ni ọwọ, wọn si fà wọn jade kuro ninu ilu. Iwa ati işe buburu wọn ati iwa şişaata gbogbo ofin ti mu ibanujẹ ati irora okàn bá Loti. Qlọrun a maa gba awọn olooto eniyan la ni ọna ti Rẹ ati nipa oğbọn ti Rẹ. Ki i şe pe awọn eniyan Qlọrun bó lowo idanwo tabi jije iyà titi dé oju ikú, gege bi irú eyi ti awọn ajeriku miiran ti là koja, şugbọn “Oluwa mọ bi ã ti iyọ awọn ẹni iwa-bi-Qlọrun kuro ninu idanwo” (2 Peteru 2:9). (Tun wo 1 Korinti 10:13).

Idajo Daju

Olurun mo bi a ti i je awon alaiwa-bi-Olorun ni iya, paapaa awon iwa irira ti o buru jai bi iru eyi ti a daruko nihin yii. Tinu-mi-ni-n-o-se a maa sun ni da ese ikugbu, ese ikugbu ni o si maa n mu ni soro buburu si awon alase. Iwa ibaje ti won n polowo re, ti won n fi ko awon eniyan, ti won si n se ni o mu iparun wa si ori won. Ere tabi esan ese ni iku. Awon olukoni eke je abawon ati abuku fun Esin-Igbagbo. Nihin yii Peteru tun jeri si itan ti o wa ninu Majemu Laelae nipa odi ketekete ti o soro si Balaamu, eni ti o fe ere aisododo. (Wo Numeri 22, 23, 24). Kanga ti ko ni omi ninu yoo je ibanuje nla fun eni ti ounge n gbe. Bakan naa ni eni ti n wi pe oun je olododo lai ni Emi Olorun yoo mu ijatile ba awon ti okan won n pounge fun otito. Awon ti a ta sila ni oro iponni je fun ese awon ti a ti fi oro wonyii mu.

A le so pe ominira ti o wa ninu Ihinrere je agbara Olorun ninu aye eniyan ti o ran an lowo lati se ohun ti o to, pelu ominira kuro lowo ese ati idalebi. Opolopo ni o n ro pe ominira lati se bi o ba ti wu eniyan ni ohun ti a n pe ni ominira, sugbon eyi a maa yori si imuse ifekufe ese ara, o si n so eniyan di eru Satani. "Nitori eniti o ba nfunrugbin sipa ti ara re, nipa ti ara ni yio ka idibaje" (Galatia 6:8). Iwa ibaje a maa mu iparun wa. Awon okunrin wonyii ti won n seleri ominira kuro lowo isakoso ati aapon sise je eru ibaje.

Aabo Ayeraye Lonakona

Okun ninu awon isele ti o ba ni ninu je ju lo ti a so ninu Bibeli ni nipa eni ti o ti ni imo Olorun sugbon ti o tun pada si ohun asan aye yii. Apeere aja ti o pada si eebi re ati edede ti a ti we mo ti o pada sinu afo ninu ere, n se alaye ipo ifekufe gbigbona ati iwa eeri ti o buru jai ti awon ti o ko igbagbo sila wonyii n pada si.

Opolopo ni awon alafenuje esin lode oni ti won le ri alaye se lodi si oro lile ti a ti enu Aposteli yii so nipa bi o ti se e se fun eniyan lati shu kuro ninu oore-ofe, "Aabo Ayeraye" ni oruko ti a sese fun eke kan ti a tun n pe ni "Iforiti Awon Eniyan Mimó", "Ipamo Awon ti A Gbala ati "Eni ti o ba wa ninu Oore-ofe lekan, yoo sa maa wa ninu Oore-ofe titi". A ri pe eniyan le wa "ninu oore-ofe" Ionii, niwon bi o ti n gboran si Oro Olorun; sugbon bi o ba dese, ni sise aigboran si Oro Olorun, "yoo wa ninu itiju ati ekan".

Ohun ti o wa nisale eke yii ni lati gba ese laaye ati lati da ese lare lai ba majemu pelu Olorun je. O se deede pelu eto ilana esin awon wonni ti o ti fa odiwon iwa mimo seyin ki won ba le gba iwa ese awon esin igbalode laaye. O n gbiyanju lati mu ese kuro ninu ese, ati lati so abajade re di ofo. O la gbigba ona "ole ati olofa" lo si Orun sila. O n gbiyanju lati gun ogiri wole. Nitori eyi "Aabo Ayeraye" n yara di eke ti opolopo n gba ni igba ikeyin ojo yii ti kiko Igbagbo sila n gberu si i. Pupo ninu awon ti o je olupile eke adamo yii ni o fere je awon ti won ti ya kuro ninu ife otito, ti Olorun si ti ran ohun ti n sise isina si, ki won ba le gba eke gbo ki won si segbe (2 Tesalonika 2:11,12). A ni lati tu iri ti o wa ninu eke eke yii sode ki o ma ba tubo je ohun idigbolu fun awon ti n fi okan ailetan wa otito. (Wo 1 Johanni 1:7 ati 3:9. Tun ka Jeremiah 23:1-32 ati Esekeli 13).

AWON IBEERE

1. Ki ni awon ewu ti o wa nipa awon olukoni eke?
2. Iru awon eniyan wo ni yoo maa tele won?
3. Ki ni ohun ti eyi le mu ba Ihinrere tooto?
4. Ki ni ilepa won?
5. Apeere meta wo ni Peteru fun ni nipa idajo Olorun ni igba atijo?
6. Ki ni Olorun yoo se fun awon olododo ni ojo idajo?
7. Iru awon ese wo ni awon oluko eke n da?
8. Ki ni "ona Balaamu" sugbon ti a so nipa re nihin?
9. Won n seleri ominira, sugbon ki ni abajade re?
10. Ki ni Peteru so nipa igbeyin awon ti o pada sinu iwa eeri aye?